

آیت اللہ العظیمی سیستانی کی جوانوں کو نصیحت

<"xml encoding="UTF-8?>

بسم اللہ الرحمن الرحیم

الحمد لله رب العالمين والصلوة والسلام على محمد وآل الطاهرين

سلام عليکم و رحمة الله و برکاتہ جوانان عزیز جو میرے لیئے، خود اپنی طرح اور اپنے بچوں کی طرح اہمیت رکھتے ہیں، آپ کو آٹھ باتوں کی نصیحت کرتا ہوں، یہ وہ نصیحتیں ہیں کہ جس میں دنیا و آخرت کی تمام خوبیاں چھپی ہوئی ہیں ۔

۱۔ خداوند متعال اور آخرت پے صحیح اعتقاد رکھنا:

پس ان اعتقاد حقہ پر دلایل واضح و روشن ہونے کے باوجود آپ میں سے ہرگز کوئی کوتاہی نہ کرے، اگر انسان غور کرے تو اس بات کا اعتراف کرے گا کہ اس دنیا کی ہر مخلوق بے نقص ہے جو اس بات کا ثبوت ہے کہ اس کا بنانے والا ایک قادر مطلق ہے، اور ہمیشہ خدا وند متعال نے اپنے پیغمبروں کے ذریعے اس بات کو اپنے بندوں تک پہنچایا ہے، اور ہمارے لیئے واضح کیا ہیکہ یہ زندگی حقیقت میں بندوں کی آزمایش اور امتحان کیلیے بنائی گئی ہے جس میں پتا چلتا ہیکہ کون بہتر عمل بجا لانے والا ہے، پس جس کیلئے خدا کا وجود اور آخرت پوشیدہ ہے اور اس پے ایمان نہیں رکھتا ہے، تو اس کی عاقبت اس کی نظر سے پنهان ہے اور زندگی کا راستہ اس کیلئے تاریک ہو چکا ہے، اس لئے آپ میں سے ہر ایک کا وظیفہ ہے کہ اپنے اس صحیح عقیدے کی حفاظت کرے اور اس کو اپنے لئے محبوب ترین شئ سمجھے، بلکہ کوشش کرے کہ اس کے یقین میں روز بروز اضافہ ہو یہاں تک اس کے وجود میں سما جائے ۔

اور اگر انسان جوانی کے ایام میں اپنے اندر دین کے مسائل میں کوئی کمزوری دیکھ رہا ہے جیسے اپنے وظائف دینی کو انجام دینے میں سستی کر رہا ہو، اور دنیوی لذتوں کی طرف زیادہ راغب ہو تو ہرگز اپنے رابطے کو خدا وند متعال سے قطع نہ کرے کہ مبادا پلٹنے کا راستہ اس کیلئے دشوار ہو جائے، اور یہ بھی جان لے انسان اگر بدن میں طاقت اور عافیت ہونے کی وجہ سے اس کا دھوکا کھائے اور خدا وند کے دستورات کو اہمیت نہ دے اور روی گرдан ہو تو ضعف اور کمزوری کے وقت خدا وند کی طرف رجوع کرنے کے علاوہ اور کوئی چارہ نہ ہوگا، اس لئے جوانی کے آغاز سے ہی جو ایک محدود زمانہ ہے اپنے ضعیفی اور نا توانی کے ایام کی فکر میں ہو گئی ہو۔ ہرگز ایسا نہ ہو کہ اپنے غلط کردار اور اعمال کو موجہ کرنے کیلئے دوچار لغزش ہو اور دین کے مسائل میں شک و شبہ وارد کرے اور دوسروں کے شبہات کو قبول کرے، یا ہمیشہ خام فکروں پر اعتماد کرتے ہوئے دھوکا کھائے یا دنیا کی لذات اور زرق و برق اسے فریب دے دین، اور اسی طرح وہ لوگ بھی اس کیلئے دین میں سستی کا باعث نہ بنیں جو دین کے نام پر اپنے دنیوی اغراض کے پیچھے ہیں، کیونکہ حق انسانوں سے پہچانا نہیں جاتا بلکہ لوگ حق کے میزان پے تولے جاتے ہیں۔

۲. نیک اخلاق سے آراستہ ہونا:

بیشک نیک اخلاق بہت سے فضائل اخلاقی جیسے حکمت، بردباری، مروت، تواضع، تدبیر، صبر، شکیبائی وغیرہ کو شامل کرتا ہے، اسلئے اسکا شمار دنیا اور آخرت کے مہم ترین اسباب سعادت میں سے ہوتا ہے، اور

جس دن نامہ اعمال کا ترازو سبک ہوگا اس دن اس کے اعمال کا پلہ سب سے سنگین ہوگا جو نیک اخلاق رکھتا ہو ، اسلئے آپ میں سے ہر ایک اپنے اخلاق کو اپنے گھر والوں ، رشتہ دار ، دوست احباب اور عام افراد سے اچھا رکھے ، پس اگر اپنے نفس میں کچھ کمی دکھے تو اسے نادیدہ نہ سمجھے بلکہ اپنے نفس کا محاسبہ کرتا رہے اور حکمت اور تدبیر سے اس کو مہار کرتے ہوئے اپنے حقیقی مقصد کی طرف اس کو ہدایت کرے ، اور اگر نفس نے طغیان کیا بھی تو نا امید نہ ہو بلکہ خود کو نیک اخلاق سے آراستہ کرنے کی کوشش کرتا رہے کہ بیشک جو دوسروں کے اخلاق کی پیروی کرے ان میں سے شمار ہوگا اور خدا وند متعال کی نظر میں اچھے اخلاق سے آراستہ ہونے کی کوشش کا اجر اس شخص سے زیادہ جس کے اندر ذاتی طور پر نیک اخلاق پایا جاتا ہوکو۔ ۳۔ کسی بھی حلal فن اور مہارت کو سیکھنے کیلئے کوشش اور تلاش کرنا اور خود کو زحمت اور سختی میں ڈالنا:

کیونکہ اس میں بہت سی برکات ہیں اس لیئے کہ انسان کے وقت گذرنے کا سبب بھی ہے اور اپنے اہل و عیال کیلئے روزی کمانے کا ذریعہ بھی ، اور اپنے سماج کیلئے بھی مفید واقع ہوگا ، اس سے نیک کاموں کیلئے مدد حاصل کر سکتے ہیں اور ایسے تجربے جس سے فکر اور مہارت میں پختگی ہو ، حاصل کریں کیونکہ جتنی ہی زحمت سے روزی حاصل کریں گے اتنی ہی خیر و برکت زیادہ ہوگی ، جیسا کہ خداوند متعال اس انسان کو جو رزق و روزی حاصل کرنے کیلئے اپنے کو زحمت میں ڈالتا ہے دوست رکھتا ہے اور ایسے انسان سے جو بیکار اور بے فائدہ ہو اور اپنے وقت کو بے وجہ اور خوشگذاری میں تلف کرتا ہے بیزار ہے ، پس توجہ رہے کہ آپ کی جوانی بغیر کسی کام کی مہارت حاصل کئے بغیر گذر نہ جائے ، کیونکہ خدا وند متعال نے جوانی میں جسمی اور اندرونی طاقتون کو قرار دیا ہے تاکہ انسان اس کے ذریعے زندگی کا سر مايا حاصل کر سکے ، پس ہرگز اس کو خوش گذاری اور بے توجہ میں ضایع نہ کریں۔

اور آپ میں سے ہر ایک کسی نہ کسی کام میں مہارت حاصل کرے اور بغیر مہارت کے کہ کسی مسئلہ میں نظر نہ دے اور کسی کام کو بغیر مہارت کے انجام نہ دے ، بلکہ ایسے موارد میں جہاں لازم مقدار میں مہارت نہ ہو عذرخواہی کرلے ، یا ایسے شخص کی طرف جو لازم مقدار میں مہارت رکھتا ہے راہنمائی کر دے کیونکہ یہ کام اس کے لیے مفید ہے اور اس سے دوسروں کا اعتماد اس پر اور بڑھے گا ، اور اپنا کام ہمت اور حوصلے سے بہتر سے بہتر طریقے سے رغبت کے ساتھ انجام دے ، اور اس کا تمام ہم وغم مال اکٹھا کرنے میں نہ و لو یہ کہ حرام طریقے سے ہی کیوں نہ ہو ، چہ بسا خدا وند متعال ایسی بلا میں مبتلا کرے کہ وہی مال مزید رنج و زحمت کے ساتھ خرچ کرنا پڑے اور کچھ حاصل بھی نہ ہو ، ایسا مال اس دنیا میں انسان کو بے نیاز نہیں کرے گا اور آخرت میں وزر و وبال بن جائے گا۔

آپ میں سے ہر ایک اپنے ضمیر کو خود اور دوسروں کے درمیان میزان قرار دے ، پس دوسروں کیلئے اسی طرح کام کرے جس طرح خود کیلئے کرتا ہے ، اور پسند کرتا ہے کہ دوسرے اسکے لیے انجام دیں ، اور دوسروں کے ساتھ نیکی کرے اسی طرح جس طرح پسند کرتا ہے کہ خدا وند سبحان اس کے ساتھ نیکی کرے اور اپنے پیشے کے اخلاقی موازین اور شایستگیوں کی رعایت کرے ، پس ایسی پست روشنوں کا سہارا نہ لے جس کہ بیان کرنے سے شرم کرتا ہو ، اور یہ جان لے کہ کام کرنے والا اور اسپسیلیسٹ ، مدیر اور رجوع کرنے والوں کی طرف سے کام پر امانت دار ہے ، پس چاہئے کہ اس کا خیر خواہ ہو ، اور جس مورد میں آگاہی نہیں رکھتا اس کے ساتھ خیانت کرنے سے پریبیز کرے ، کیونکہ خداوند متعال اس کے کام پر نظارت رکھتا ہے دیر یا جلدی اس کے حق کو اس سے وصول لیگا ، بیشک خیانت اور دھوکا خدا وند کے نزدیک بدترین کام ہے ، اور آثار اور عواقب بد کے لحاظ سے خطرناک

ترین کاموں میں سے ہے۔

مختلف پیشوں میں سے ڈاکٹر حضرات ان نصیحتوں پر زیادہ توجہ رکھیں، کیونکہ ان کا سروکار لوگوں کی جان اور جسم سے ہے، پس جو موارد ذکر ہوئے ہیں ان کے رعایت نہ کرنے پرشدت سے ڈریں، کیونکہ عاقبت کی بربادی کا سبب بنے گا، بیشک قیامت کا دن اس کیلئے جو اسے دیکھ رہا ہو نزدیک ہے۔

خدا وند سبحان فرماتا ہے:

(وَيْلٌ لِّلْمُطَفِّفِينَ (1) الَّذِينَ إِذَا أَكْتَالُوا عَلَى النَّاسِ يَسْتَوْفُونَ (2) وَإِذَا كَالُوهُمْ أُوْ وَزَنُوهُمْ يُخْسِرُونَ (3) أَلَا يَظْنُنْ أُولَئِكَ أَنَّهُمْ مَبْعُوثُونَ (4) .

((وای ہو کم بیچنے والوں پر (1) وہ لوگ جو دوسروں سے کوئی چیز لیتے ہیں تو ترازو کو پورا کر کے لیتے ہیں (2) وہ لوگ جو لوگوں کیلئے کوئی چیز ناپتے یا تولتے ہیں تو کم کرتے ہیں (3) آیا وہ لوگ گمان نہیں کرتے کہ ایک دن اٹھائے جائیں گے (4))) اور پیغمبر اکرم (صلی اللہ علیہ وآلہ) سے روایت ہیکہ : (إِنَّ اللَّهَ تَعَالَى يَحْبِبُ إِذَا عَمِلَ أَحَدُكُمْ عَمَلاً أَنْ يَنْتَهِنَّهُ خَدَا وَنَدْ مَتَعَالَ دَوْسْتَ رَكَهْتَا ہے کہ تم میں سے جب کوئی کسی کام کو انجام دے تو اس کو بہترین طریقے سے انجام دے)۔

کالجوں کے اسٹوڈینٹ اور ٹیچر حضرات اپنی مہارت کے بارے میں ضروری ہے کہ دوسرے علمی مراکز کی جو دست آورد ہے اسے بھی اہمیت دیں، بالخصوص علم طب تاکہ ان کا علم زمانے کے علم کے ہم سطح ہو، بلکہ موظف ہیں کہ علمی اور سود مند جدید اکتشافات والے مقالوں پر رجوع کر کے اپنی سطح علمی کو آگے بڑھائیں، اور جو اسباب ان کیلئے فراہم ہیں ان پر توجہ رکھتے ہوئے دوسرے علمی مراکز سے کمپیشنس میں رہیں اور اپنے کو اجازت نہ دیں کہ علوم کے حاصل کرنے میں صرف دوسروں کے شاگرد رہیں اور دوسروں کے بناء ہوئے وسائل سے صرف استفادہ کرنے والوں میں سے ہوں، بلکہ ضروری ہے کہ علم اور فن ایجاد کرنے اور اس سے فائدہ اٹھانے میں آپ بھی شریک اور کوششا ہوں، جیسا کے گذشتہ میں بھی ان کے اجداد ان کے رہبر اور آگے رہنے والے افراد میں سے تھے، اور اس امر میں کوئی بھی امت دوسری امت پر برتری نہیں رکھتی اور خاص استعداد اور نیوگ جو بعض نوجوان اور جوانوں میں پایا جاتا ہے اور انکا ہوشمند اور ذہین ہونا واضح ہے، ایسے افراد کی ہمایت اور پشتیبانی کریں، گرچہ ایک غریب طبقے سے ہی کیوں نہ ہوں اور بلند اور سودنند درجہ علمی تک پہنچنے میں انکی مدد کریں، جس طرح سے اپنے بچوں کی مدد کرتے ہیں تاکہ ان کے کام کے مثل آپ کیلئے بھی اجر لکھا جائے اور جامعہ اور آیندہ آئیے والے افراد انکے علم سے فائدہ اٹھائیں۔

۷۔ نیک اور پسندیدہ اخلاق پر پا بند رہنا اور ناپسند اخلاق و رفتار سے اجتناب کرنا:

کیونکہ کوئی بھی نیکی اور سعادت نہیں ہے مگر یہ کہ اس کی بنیاد فضیلت ہے اور کوئی برائی اور شقاوت نہیں ہے مگر یہ کہ اس کا منشأ پستی ہے، مگر وہ موارد کہ جہاں پر خود خدا وند اپنے بندے کا امتحان لینا چاہتا ہو جیسا کہ خدا وند متعال نے فرمایا :

(وَمَا أَصَابُكُمْ مِّنْ مُّصِيبَةٍ فَبِمَا كَسِبْتُمْ إِنِّي لَكُمْ بِغَافِلٍ عَنْ كُثِيرٍ)

- ((بر وہ مصیبت جو تم پر آتی ہے خود کے اعمال کا نتیجہ ہے اور [خدا] بہت سے چیزوں سے گذشت کرتا ہے) بعض پسندیدہ صفات مندرجہ ذیل ہیں : محاسبہ نفس، ظاہر اور نگاہ و رفتار میں پاکدامنی، گفتار میں صداقت، صلح رحم، امانت داری، عہد و پیمان کے بنسخت وفاداری، حق پر گامزن رہنا اور پست اور بیہودہ رفتار و کردار سے دوری کرنا۔

بعض ناپسندیدہ صفات مندرجہ ذیل ہیں: غلط تعصیت ، غیر سنجیدہ عکس العمل، پست تفریحیں، لوگوں کے مقابل میں خود نمائی کرنا، وسعت ملنے پر اسراف ، تنگدستی میں دوسروں کہ حق پر تجاوز، مصیبت اور بلاء کے وقت نا رضایتی کا اظہار، دوسروں سے بد رفتاری سے پیش آنا بالخصوص کمزور افراد کے بنسبت، اموال کو ضایع کرنا ، کفران نعمت ، گناہ کرنے پر اصرار کرنا، گناہ پر مدد کرنا اور جو کام انجام نہ دیا ہے اس پر تعریف ہونے کا شوق رکھنا ۔

اور لڑکیوں کو پاکدامنی کی خاص تاکید کرتا ہوں ، کیونکہ عورت اپنی لطافت کی بنیاد پر زیادہ مورد آذار و اذیت ۔ جس کا منشأ بے احتیاطی نسبت بے عفت ہوا کرتی ہے۔ قرار پاتی ہے، پس متوجہ رہیں کے بناؤٹی احساسات کا دھوکھا نہ کھایں اور جلد گذرجانے والے تعلقات قائم نہ کریں کہ جس کی لذت گذرا ہے لیکن نا گوار اثرات باقی رہ جاتے ہیں ، پس سزاوار نہیں ہے کہ لڑکیاں جز اپنی پایدار زندگی کے علاوہ جو انکی سعادت اور خوشبختی کا باعث ہے فکر کریں ، اور کتنی با وقار ہے وہ خاتون جو رفتار اور کردار میں با حشمت ہے اور متنانت کہ ساتھ اپنے زندگی کے امور اور تعلیم حاصل کرنے میں مصروف ہے۔

۵. بغیر تاخیر کے اشتراکی زندگی کو تشكیل دینے کو اہمیت دینا ازدواج اور بچہ داری کے ذریعے: کیونکہ اشتراکی زندگی انسان کیلئے باعث انس اور لذت ہے جو سبب ہے کہ انسان تلاش کے ساتھ اپنے کام کو انجام دے اور با وقار اور مسئولیت کے ساتھ زندگی گذارے اور نیاز کے وقت اپنی خدا دادی طاقت سے فایدہ اٹھائے، یہ تمام چیزیں باعث ہوتی ہیں کہ انسان بہت سے نا مشروع کام سے دور رہے ، یہاں تک کہ حدیث میں آیا ہے کہ جس نے شادی کی اس نے اپنے نصف دین کو محفوظ کر لیا اور تمام گذشتہ موارد میں اشتراکی زندگی کا تشكیل پانا ایک اہم سنت ہے جس کیلئے خاص سفارش کی گئی ہے، اور یہ ایک فطری غریزہ ہے کہ سرشنست انسان اس پر رکھی گئی ہے، اور کوئی ایسا نہیں ہے کہ اس سنت سے خوداری کرے مگر یہ کہ مشکلات میں گرفتار ہو یا سستی اور کاہلی کا شکار ہو جائے ، اور شادی کے مسائلہ میں کوئی فقر سے نہ ڈرے کیونکہ خدا وند متعال نے روزی کے ایک حصے کو شادی کرنے میں رکھا ہے جب کہ پہلی نظر میں انسان اس کو نظر انداز کرتا ہے ، آپ میں سے ہر ایک جس لڑکی سے شادی کرنا چاہتا ہے اس کے دین اخلاق حسب و نسب کی طرف توجہ رکھے اور زیبائی ، ظاہر اور اس جیسے مسائل کو اہمیت دینے میں زیادہ روی سے پرہیز کریں، کیونکہ یہ موارد فریب دہنده ہیں اور زندگی کے سخت ایام میں ان چیزوں کی حقیقت سامنے آتی ہے، حدیث میں آیا ہے کہ صرف خوب صورتی کی وجہ سے کسی لڑکی سے شادی کرنے سے پرہیز کریں ، اور یہ جان لیں کہ اگر کوئی کسی لڑکی سے اس کے دین اور اخلاق کی بنیاد پر شادی کرے خدا اس میں برکت قرار دیگا۔

لڑکیاں اور ان کے سرپرست ہوشیار رہیں کہ کام اور پیشے کو اشتراکی زندگی تشكیل دینے پر ترجیح نہ دین، کیونکہ شادی زندگی کی مہم سنتوں میں سے ہے ، لیکن کام اور پیشہ مستحبات سے شباہت رکھتا ہے اور مددگار ہے، اور سنت مأکد کو ان امور کیلئے ترک کرنا حکمت سے دور ہے اور جو آغاز جوانی میں اس نقطہ سے غفلت کرے جلد ہی پیشیمان ہو جائے گا، جب کہ اس کی پیشیمانی اس کو فائدہ نہیں پہنچائے گی ، زندگی کا تجربہ اس مطلب پر گواہ ہے۔

اور لڑکیوں کے سرپرست کیلئے جایز نہیں ہے کہ ان کی شادی سے خودداری کریں ، یا آداب اور رسوم کی وجہ سے کہ جس کو خدا وند نے واجب نہیں کیا ہے شادی کیلئے رکاوٹ ایجاد کریں ، مثل مہریہ کا زیادہ قرار دینا ، یا چچا زاد بھائی یا سادات کیلئے منتظر رہنا، کیونکہ اس کام میں بہت سے بڑے نقصانات ہیں جس سے آپ بے اطلاع ہیں ، اور یہ جان لیں خداوند متعال نے باپ یا داد کی ولایت کو لڑکیوں پر قرار نہیں دیا ہے مگر یہ کہ ان

کی مصلحت اندیشی اور ان کی خوبی کیلئے کوشا رہیں ، اور جو بھی کسی لڑکی کی شادی میں رکاوٹ ایجاد کرے جب کہ اس لڑکی کی مصلحت نہ ہو تو مرتکب گناہ ہوا ہے ، اور یہ گناہ اس وقت تک جب تک اس کے اس کام کے برعے اثرات رہیں گے دوام رکھتا ہے ، اور اس کام سے جہنم کے دروازوں میں سے ایک دروازہ اپنے لئے کھوں گے۔

۶۔ کار خیر اور لوگوں کو فائدہ پہنچانے کیلئے کوشا اور ایسے کام جس کا فائدہ عام افراد تک پہنچے مخصوصاً وہ امور جو یتیموں، بیواؤں اور محرومین سے ارتباط رکھتے ہیں:

کیونکہ یہ کام ایمان میں اضافہ اور تہذیب نفس کا باعث ہے اور ان نعمتوں اور نیکیوں کی زکات ہے جو انسان کو دی گئی ہیں، اور ان کاموں میں فضیلت کی بنیاد ڈالنا، نیک کام اور پریز گاری میں دوسروں کی مدد کرنا، بغیر کلام کے امر بالمعروف اور نہیں از منکر بجا لانا، حفظ نظام میں مسؤولین کی مدد کرنا، اور عمومی منفعتوں کی رعایت کرنا قرار دیا گیا ہے ، اور یہ امور جامعہ کی بہبودی اور فلاح ، اس دنیا کی برکت اور ذخیرہ آخرت کے باعث ہیں، اور خدا وند متعال ہم پیمان اور متحد جامعہ کو دوست رکھتا ہے، ایسا جامعہ جس کے افراد اپنے بھائیوں اور ہم نوع افراد کی مشکلات کو اہمیت دیتے ہیں اور وہ خوبی جو اپنے لئے چاہتے ہیں دوسروں کیلئے بھی چاہتے ہیں۔

خداؤند متعال فرماتا ہے:

((وَلَوْ أَنَّ أَهْلَ الْقُرَىٰ آمَنُوا وَاتَّقُوا لَفَتَحْنَا عَلَيْهِمْ بَرَّكَاتٍ مِّنَ السَّمَاءِ وَالارض))

اگر شہروں کے افراد ایمان لایں اور تقوی اختیار کریں تو ہم حتماً آسمان اور زمین کی برکتیں ان پر نازل کریں گے۔ اور فرماتا ہے :

((إِنَّ اللَّهَ لَا يُعَيِّنُ مَا بِقَوْمٍ حَتَّىٰ يُعَيِّنُوا مَا بِأَنفُسِهِمْ))

((خدا کسی قوم کی حالت کو نہیں بدلتا جب تک وہ خود اپنی حالت نہ بدلیں))۔

پیغمبر اکرم (صلی اللہ علیہ و آله) نے فرمایا: (لا یؤمن أحدکم حتیٰ یحبّ لأخیه ما یحبّ لنفسه ویکرہ لأخیه ما یکرہ لنفسه)۔ (آپ میں سے ہر ایک کامل مومن نہیں بن سکتا جب تک کہ جو چیز اپنے لئے پسند کرتا ہے اپنے برادر مومن کیلئے بھی پسند کرے، اور جو چیز اپنے لئے ناپسند کرتا ہے اپنے برادر مومن کیلئے بھی نا پسند کرے) اور فرمایا: (من سنّ سنه حسنہ فله اجرها و اجر من عمل بھا) ((اگر کوئی کسی نیک سنت کی بنیاد ڈالے تو اس کے کام کا اجر اور جو اس پر عمل کرے اس کا اجر بھی اس کیلئے ہے)۔

۷۔ وہ افراد جو دوسروں کے امور کے متولی ہیں اپنی مسؤولیت کو خواہ گھر کے مسائل ہوں یا جامعہ کے صحیح طور پے انجام دے، اور حکمت کو رعایت کرتے ہوئے فیملی اور جامعہ کی محافظت کیلئے تندروفتاری اور سنگدلی سے پریز کریں یہاں تک کہ ان موارد میں جہاں پر سختی سے پیش آنا ضروری ہو، کیونکہ سختی جسمی اذیت پہنچانے یا نا زیبا الفاظ استعمال کرنے پر منحصر نہیں ہے، بلکہ دوسرے تربیتی ابزار اور طریقے بھی موجود ہیں کہ اگر کوئی جستجو کرے اور اپل فن اور ماہر افراد سے مشورت کرے تو اسے معلوم ہو جائے گا، بلکہ تند رفتاری اکثر اوقات بر عکس نتیجہ دیتی ہے، کیونکہ وہ صفت جس کی اصلاح کرنا چاہتا ہے جڑ پکڑ لیتی ہے اور سامنے والے کی شخصیت پامال ہوتی ہے، اور ایسی سختی میں جو ظلم کا باعث ہو اور کسی غلطی کی اصلاح دوسری غلطی سے ہو رہی ہو، خیر و برکت نہیں ہے۔

اور جو شخص جامعہ کی کسی مسؤولیت کا عہدے دار ہے اسے چاہئے کہ اس کو اہمیت دے اور لوگوں کا خیر

خواہ ہو، اور ان وظائف کے انجام دینے میں جو لوگوں کی نظر سے پوشیدہ ہیں خیانت نکرے کہ خدا وند ان کا سرپیست اور ان کے امور پر نظارت رکھنے والا ہے، اور قیامت کے دن اس سے بازخواست کرے گا، پس لوگوں کے مال کو ناجائز جگہوں پر خرچ نہ کرے، اور کوئی ایسا ڈیسیز نہ لے جو لوگوں کی خیرخواہی کے خلاف ہو، اور اپنی موقعیت سے سوء استفادہ کرتے ہوئے گروہ اور پارٹی نہ بنائے تاکہ ایک دوسرے کی غلط رویوں کو چھپاپیں اور غیر شرعی منفعتوں اور شبہ ناک اموال کا آپس میں لین دین کریں اور دوسروں کو ایسے منصب سے جس کے مستحق ہیں ہٹاپیں یا ایسی خدمات جس کے دریافت کرنے کے وہ لائق ہیں ان کے لئے رکاوٹ بنیں، بلکہ اس کا کام سبھی افراد کیلئے ایک طرح ہونا چاہیے اور اپنے منصب کو شخصی حقوق کو ادا کرنے کا ذریعہ نہ بنائے جیسے رشتے داری یا دوسروں کے احسان کا بدلہ وغیرہ کیونکہ حقِ عام کے ذریعے شخصی حقوق کا ادا کرنا ظلم اور تباہی ہے، پس اگر آپ کو یہ اختیار دیا گیا ہو کہ کسی کو انتخاب کریں تو ایسے شخص کا انتخاب کریں جو قدرت اور نفوذ نہیں رکھتا ہو اور کوئی مقام اور منصب اس کی پشت پناہی نہیں کرتا ہو اور اس کا خدا وند کے علاوہ کوئی اور اپنا حق حاصل کرنے کیلئے نہ ہو۔

اور آپ میں سے کوئی بھی اپنے کام کو موجہ کرنے کیلئے دین یا مذہب کو وسیلہ نہ بنائے، کیونکہ دین اور مسالک حق، اصول اور مقدمات حق پر استوار ہیں جس میں سے عدل، احسان اور امانت داری وغیرہ ہے۔ خدا وند متعال فرماتا ہے :

(لَقَدْ أَرْسَلْنَا رُسُلًا إِلَيْنَا مَعَهُمُ الْكِتَابَ وَالْمِيزَانَ لِيَقُولُوا إِنَّا نَنْهَاكُمْ بِالْقِسْطِ).

((ہم نے اپنے پیغمبروں کو آشکار دلیلوں کے ساتھ بھیجا اور انکے ساتھ کتاب اور میزان نازل کیا تاکہ لوگ عدالت سے پیش آئیں)) اور امیر المؤمنین علیہ السلام فرماتے ہیں : (إِنَّمَا سَمِعْتُ رَسُولَ اللَّهِ (صَلَّى اللَّهُ عَلَيْهِ وَآلِهِ وَسَلَّمَ) يَقُولُ فِي غَيْرِ مَوْطِنٍ :

لَنْ تُقَدَّسَ أُمَّةٌ لَا يُؤْخَذُ لِلضَّعِيفِ فِيهَا حَقَّهُ مِنَ الْقَوِيِّ عَيْرُ مُنَتَّعِنْ).

((میں نے مختلف مقام پر پیغمبر خدا (صلی اللہ علیہ وآلہ) سے سنا کہ آپ نے فرمایا : کوئی بھی امت پاک اور منزہ نہیں ہو سکتی جب تک کہ کمزور اور ناتوان افراد کا حق قدرت مند لوگوں سے بغیر کسی خوف اور وابیے کے واپس نہ لیا جائے)), اور جو بھی اپنے کام کی بنیاد ان موارد کے علاوہ کسی اور چیز پر قرار دے در حقیقت اپنے نفس کو پوچ اور جھوٹی امیدوں کے ذریعے دھوکا دیا ہے، لوگوں میں عدالت کہ پیشوا، جیسے پیغمبر اکرم (صلی اللہ علیہ وآلہ) امام علی (علیہ السلام) اور امام حسین شہید (علیہ السلام) سے سب زیادہ نزدیک وہ افراد ہیں جو دوسروں کے بہ نسبت زیادہ انکی باتوں اور سیرت پر عمل کرتے ہوں، اور جو شخص لوگوں کے امور کا عہدے دار ہے اسے چاہیے کہ امام علی (علیہ السلام) کا نامہ۔ جو آپ نے مالک اشتر کو لکھا تھا۔ کے مطالعہ کا پابند ہو، کیونکہ اس نامہ میں اصول اور مقدمات عدالت اور امانت داری کی توصیف کی گئی ہے، جو مسولین اور ان لوگوں کیلئے جن کا عہدہ چھوٹا ہے، مفید ہے اور جتنی ہی انسان کی مسؤولیت وسیع ہو اتنا ہی ان دستورات کی رعایت کرنا لازم اور ضروری ہے۔

۸۔ انسان کا اپنے اندر تمام مراحل زندگی اور مختلف احوال میں انگیزہ تحصیل علم، حکمت اور معرفت اضافہ کرنے کی بہت رکھنا:

پس تمام کام اور خصلتوں میں اس کے آثارکے بارے میں سوچیں، اور اس کے اطراف میں جو پیش آریا ہے اس کے نتائج کو دیکھیں، تاکہ روز بروز انسان کی معرفت، تجربہ اور کمال میں اضافہ ہوتا رہے، کیونکہ یہ زندگی مختلف ابعاد سے انسان کیلئے ایک مدرسہ ہے جس کے اندر عمق پایا جاتا ہے، اور کبھی بھی انسان اپنی زندگی

میں تحصیل علم ، معرفت اور مهارت سے بے نیاز نہیں ہو سکتا، ہر حادثہ اور روداد میں انسان کیلئے عبرت، اور ہر واقعے میں قابل تأمل پیغام اور نقطہ پایا جاتا ہے، اور جو شخص غور کرے اس کیلئے واضح ہوگا کہ وہ واقعہ سنت الہی میں ریشه رکھتا ہے، اور اسکے لئے نصیحت اور موعظہ آور ہے، پس انسان اپنی زندگی میں کبھی بھی تحصیل و معرفت سے بے نیاز نہیں ہے یہاں تک کہ اپنے خدا وند سے ملاقات کرے اور جتنا انسان دقت نظر رکھتا ہوگا یہ امور حقایق کی شناخت میں بہت سے تجربوں اور خطاؤں سے اس کو بے نیاز کریں گے، خدا وند متعال فرماتا ہے:

(وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا)۔ (جس کو حکمت دی گئی وہ خیر کثیر سے بہرہ مند ہوا) اور اپنے پیغمبر (صلی اللہ علیہ و آلہ) سے فرمایا: (وَقَلَ رَبُّ زَدْنِي عِلْمًا)۔ (کہو پورودگار میرے علم میں اضافہ کر)۔ اور سزاوار ہے کہ انسان تین کتابوں سے مأнос ہو اور ان میں غور و فکر کے ذریعے توشہ حاصل کرے : اول - قرآن کریم: ان میں پہلی اور سب سے برتر قرآن کریم ہے جو خدا وند متعال کا اپنی مخلوق کیلئے آخری پیغام ہے اور اس پیغام کو اس لئے بھیجا ہے تاکہ عقل و حکمت کے خزانوں کو ظاہر کرے اور حکمت اور دانائی کے چشمون کو جاری کرے اور اس کے ذریعے دلوں کی قساوت کو نرم کرے اور حوادث کو بطور مثال اس میں بیان کیا ہے، پس لازم ہے کہ انسان اس کتاب کی تلاوت سے دریغ نہ کرے اور تلاوت کے وقت اپنے کو یہ احساس دلائے کے خدا وند اس سے خطاب کر رہا ہے اور وہ سن رہا ہے کیونکہ کہ خدا وند نے اپنی کتاب کو تمام اہل جہان کیلئے پیغام کے طور پر نازل کیا ہے۔

دوم - نہج البلاغہ : یہ کتاب کلی طور پر قرآن کے مضامین اور نشانیوں کو بلیغ شیوں سے بیان کرنے والی ہے، جو انسان کو تدبیر، تفکر، موعظہ کے قبول کرنے اور حکمت کی طرف تشویق کرتی ہے، شایستہ نہیں ہیکہ انسان فراغت کے اوقات میں اسکا مطالعہ نہ کرے، اور اپنے کو یہ احساس دلائے کہ وہ ان افراد میں سے ہے جن کے لئے امیر المؤمنین (علیہ السلام) خطبہ پڑھتے تھے جیسا کہ اسکی آرزو یہی ہے، اور اسی طرح آپ کے نامہ کے بنسپت جو آپ نے اپنے فرزند امام حسن (علیہ السلام) کیلئے لکھا، اہتمام رکھے، کیونکہ یہ نامہ بھی مقصد میں مشابہ ہے۔

سوم - صحیفہ سجادیہ: اس کتاب میں قرآن کے مضامین کو بلیغ شیوں سے دعا کی شکل بیان کیا گیا ہے اور یہ کتاب انسان کو سکھاتی ہے کہ کون سے راستے، نگرانیاں، نظریے اور آرزو کا انسان انتخاب کرے، اور اسی طرح نفس کا کس طرح محاسبہ کریں تاکہ انتقاد پذیر ہو اس کو بھی بیان کرتی ہے، اور نفس کے پنهان زاویوں اور اس کے اسرار کو کشف کرتی ہے بالخصوص اس کتاب کی دعائے مکارم الاخلاق۔

پس یہ آئھ نصیحتیں ہیں جو استحکام زندگی کے اصول ہیں، البتہ یہ صرف ایک یادآوری ہے، کیونکہ نور حق، روشن حقیقت ، صفائی فطرت، گواہی عقل اور زندگی کے تجربوں کو ان نصیحتوں میں دیکھ سکتا ہے، نیز خدا کے پیغام اور اہل بصیرت افراد کی نصیحتوں نے بھی اس کو اس مطلب سے آگاہ کر رکھا تھا، اس بنا پر شایستہ ہے کہ ہر انسان ان نصیحتوں پر عمل کرے یا اس پر عمل کرنے کیلئے کوشش رہے، مخصوصاً وہ جوانان جنکی اوج جوانی اور جسمی اور روحی طاقت کا وقت ہے، جو کہ در حقیقت انسان کی زندگی کا سرمایہ ہے، پس اگر اس سرمائی کا کچھ حصہ یا اکثر حصہ باقی سے چلا جائے، تو یہ جان لیں کہ اس سے تھوڑا فائدہ حاصل کرنا بھی بہت سے فایدے چھوڑ دینے سے بہتر ہے کیونکہ تھوڑا بھی حاصل کرنا تمام کے ترک کرنے سے بہتر ہے، خدا وند سبحان فرماتا ہے:

(فَمَنْ يَعْمَلْ مِثْقَالَ ذَرَّةٍ خَيْرًا يَرَهُ، وَمَنْ يَعْمَلْ مِثْقَالَ ذَرَّةٍ شَرًّا يَرَهُ) - (پس جس نے بھی ذرہ برابر نیکی کی ہوگی وہ

اس کو دیکھے گا اور اور جس نے بھی ذرہ برابر برأی کی ہوگی وہ اس کو دیکھے گا))۔
خداوند متعال سے درخواست کرتا ہوں کہ آپ حضرات کو پر اس چیز کی جو دنیا اور آخرت میں سعادت اور
استقامت کا باعث ہے توفیق دے، بیشک وہی توفیق دینے والا ہے۔

۲۸ ربیع الاول ۱۴۳۷ھ جری قمری

(www.sistani.org/urdu) (بصد شکریہ: